

Research Paper

**“ नॅचरल शुगर अॅन्ड अलाईड इंडस्ट्रीज लि. रांजणी साखर – काखान्याच्या
उस उत्पादन व साखर उत्पादन प्रवृत्तीचा अभ्यास ”**

प्रा. डॉ. विकास ज. पवार
अर्थशास्त्र विभाग प्रमुख
सी.के. गोयल महाविद्यालय, दापोडी,
पुणे – 12

प्रस्तावना :-

भारत हा कृषीप्रधान देश आहे. आजही 58 टक्के लोकांची उपजिविका शेतीवर अवलंबून आहे. त्यामुळे भारतीय अर्थव्यवस्थेचा ग्रामीण अर्थव्यवस्थेत महत्वाचे स्थान आहे. या ग्रामीण अर्थव्यवस्थेतचा पाया हा शेती व्यवसाय आहे. महाराष्ट्रात विशेषतः पश्चिम महाराष्ट्रात साखर उद्योगाचे मोठे गाळे आहे या साखर कारखान्या भोवती या भागाचे राजकारण फिरत आहे. त्यादृष्टीने महाराष्ट्र साखर उद्योगात महत्त्व प्राप्त झाले आहे. आधुनिक काळात उसाचा उत्पादन खर्च वाढत आहे त्यामुळे उस उत्पादक शेतकऱ्यांना योग्य किंमत देण्यासंदर्भात शेतकऱ्यांना आंदोलने करावे लागत आहेत. या बदलत्या परिस्थितीमध्ये ऊस उत्पादन व साखर उत्पादन प्रवृत्ती कशी आहे याचा अभ्यास जास्त उपयुक्त आहे.

प्राचिन काळापासून भारतीयांना ऊसाची लागवड कशी करावी आणि त्याचा रस काढून गुळ व साखर तयार करण्याची प्रक्रिया माहिती होती. भारतातून ऊसाचा जगभर प्रसार झाला आहे 6 व्या शतकात अरबांनी भारतातून इराणमध्ये ऊस नेला. व तेथूनच त्याचा प्रसार इजिप्त, मारोस्को, स्पेन, सिसिली या देशात झाला. पुढे अनेक देशात ऊसाची लागवड झाली आहे. आज ऊसापासून साखर उत्पादन करणारे जगात जवळपास 84 देश आहेत. या 84 देशात भारताचा पहिला क्रमांक लागतो. भारतात पहिला साखर कारखाना हुगळी येथे इ.स.न. 1784 साली सुरु झाला. तो खाजगी मालकीचा होता. या कारखान्यातून तयार झालेली, रम इस्ट इंडिया कंपनीला पुरविली जात असे. 1903 साली भारतात एकच साखर कारखाना होता. त्यानंतर 1906 साली दोन, 1910 साली तीन व 1920 ली 19 साखर कारखाने अस्तीत्वात आले. 1950-51 मध्ये साखर कारखान्यांची संख्या 138 झाली होती.

महाराष्ट्र ऊस उत्पादनाच्या दृष्टीने महत्वाचे राज्य आहे. महाराष्ट्रात पहिला साखर कारखाना 1920 साली अहमदनगर जिल्ह्यात बेलापुर येथे सुरु झाला. 1950 साली अहमदनगर जिल्ह्यातील लोणी या गावी पहिला सहकारी साखर कारखाना उभारला. 1950 - 51 ला खाजगी व सहकारी मिळून एकूण 13 कारखाने होते. 2005 - 06 मध्ये सहकारी साखर कारखाने 166 तर खाजगी कारखाने 19 असे मिळून 185 साखर कारखाने कार्यरत होते. महाराष्ट्रातील मराठवाडा विभागात 2005 - 06 मध्ये 52 साखरकारखाने होत. या 52 साखर कारखान्यापैकी 8 साखर कारखाने खाजगी होते. त्यातील तीन साखर कारखाने एकट्या उस्मानाबाद जिल्ह्यातील आहेत. त्यातील नॅचरल शुगर अॅन्ड अलाईड इंडस्ट्रीज लि. रांजणी ता. कळंब हा पहिला खाजगी कारखाना आहे.

उद्दिष्टे -

1) नॅचरल शुगर अॅन्ड अलाईड इंडस्ट्रीज लि. या कारखान्याची गाळप क्षमता व कार्यक्षेत्रातील ऊस उत्पादन यांचा अभ्यास करणे

2) नॅचरल शुगर अॅन्ड अलाईड इंडस्ट्रीज लि. या साखर कारखान्याने गाळप केलेले ऊस. साखर उत्पादन व साखर उतारा यांच्या प्रवृत्तीचा अभ्यास करणे.

संशोधन पध्दती -

नॅचरल शुगर अॅन्ड अलाईड लि. रांजणी या साखर कारखान्याने गाळप केलेला ऊस, साखर उत्पादन व साखर उतारा इ. प्रवृत्तीचा

अभ्यास करण्यासाठी द्वितीयक सामुग्रीचा वापर केला आहे. यासाठी साखर कारखान्याचे वार्षिक अहवाल. महाराष्ट्र राज्य सहकारी साखर कारखाना संघ वार्षिक अहवाल यांचा वापर केला आहे.

महाराष्ट्रातील पहिला खाजगी साखर कारखान्याचा मान नॅचरल शुगर अॅन्ड अलाईड इंडस्ट्रीज लि. रांजणी या कारखान्याकडे जातो. उस्मानाबाद जिल्ह्यातील कळंब तालुक्यातील रांजणी या गावी दिनांक 4 जानेवारी 1999 रोजी श्री. बी.बी. ठोंबरे यांनी या कारखान्याची निर्मिती केली. 1999 ते 2000 मध्ये या कारखान्याने एकूण 53161.12 मे.टन ऊस गाळप केले होते. हेच प्रमाण 2006-07 ला 3,76,980,00 मे. टन इतके वाढलेले आढळते.

तक्ता क्रमांक १

उस गाळप,साखर उत्पादन व साखर उतारा प्रवृत्ती

अ.न	वर्ष	गाळप केलेलाऊस (मे.टन)	साखर उत्पादन (क्विंटल)	साखर उतारा
१	१९९९-२०००	५३,१६९.१२	५,१७०	९.५३
२	२०००-०१	२,८७,६८४.१९	३,५०,१५०	१२.१७
३	२००१ - ०२	३,४७,७३९.०६	४,२७,११०	१२.३०
४	२००२-०३	३,४४,८२५.४९	३,९५,०००	११.४५
५	२००३-०४	२,४०,५७७.६८	२,६२,९००	१०.९३
६	२००४-०५	२,०१,३६५.२१	२,१४,३५०	१०.६१
७	२००५-०६	३,६१,६१५.१८	३,६९,१००	१०.२०
८	२००६-०७	३,७६,९८०.००	४,६१,२७०	१२.२३

आधार - साखर कारखान्याचे वार्षिक अहवाल.

वरिल तक्त्यात दर्शविल्याप्रमाणे सन 1999-2000 या वर्षी कारखान्याचा पहिला गळीत हंगाम सुरु झाला. या हंगामात एकूण 5,3169.12 मे. टन इतका ऊस गाळप केला गेला. व त्यापासून 50,177 क्विंटल साखरेचे उत्पादन करण्यात आले. या वर्षी साखरेचा उतारा 9.55 इतका होता. तर सन 2006 - 07 मध्ये कारखान्याने एकूण 3,76,980 मे. टन ऊस गाळप केला. त्यापासून 4,61,270 क्विंटल साखर उत्पादीत केली होती. यावर्षी साखर उतारा 12.23 इतका होता. तो मागील वर्षाच्या तुलनेत 2.03 इतका जास्त असलेला दिसून येतो. तुलनेने साखर उतारा चांगला असल्यामुळे कारखाना फायद्यात चालला आहे. त्यामुळे या कारखान्याने शेतकऱ्यांना ऊसाचा भाव चांगला दिला आहे. 1999-2000 या वर्षी प्रतिटन 650 रुपये भाव देण्यात आला तोच 2006-07 मध्ये 1150 रुपये इतका भाव दिलेला आहे. त्याचबरोबर याच काळात प्रतिहेक्टरी ऊस उत्पादन 12.26 मे. टनावरून 39.88 मे. टनापर्यंत वाढले आहे. मध्यंतरीच्या

काळात हे उत्पादन 55.07 मे. टनापर्यंत पोहचले होत.

नॅचरल शुगर अॅन्ड अलाईड इंडस्ट्रीज लि. या कारखान्यात साखर उत्पादनाबरोबर इतर उपपदार्थांचे उत्पादन देखील घेतले जाते. त्यात प्रामुख्याने सन 2002 मध्ये सहा मेगावॅट शमतेचा विजनिर्मितीचा प्रकल्प सुरू केला व या प्रकल्पासून 12 महिने विज निर्मिती केली जाते. 2003 मध्ये या कारखान्याने फेरोअलाईज स्टील प्रकल्पाची उभारणी केली. खनिजापासून लोखंड तयार करण्यासाठी लागणारा मुळ धातू फेरोअलाईज या पदार्थाची निर्मिती येथे केली जाते. सुरवातीस प्रतिदिन 40 मे. टन इतके उत्पादन केले जात होते. ते 2004 – 05 मध्ये 80 मे. टन इतके वाढले आहे. तसेच 2005 मध्ये गांडुळ खत व गांडुळ बिज निर्मिती प्रकल्पाची सुरुवात केली आहे. या साठी महाराष्ट्रशासनाकडून अर्थसाह्य प्राप्त झाले आहे. या प्रकल्पामुळे शेतकऱ्यांना गांडुळखताच्या वापरास प्रेरणा मिळाली आहे. त्यामुळे ऊस उत्पादकतेत वाढ होत आहे.

पाणी टंचाईवर मात करण्यासाठी या कारखान्याने ऊसातील पाण्याचा वापर करण्याचा प्रयोग केला आहे. त्यासाठी यंत्रणा चालू केली. या यंत्रणेत उसाच्या रसातील पाणी बाश्पीभवन होऊन जे वाया जाते त्या वाफेला थंड करून त्या वाफेचे पुन्हा पाण्यात रूपांतर केले जाते. व ते पाणी कारखान्यात चालवण्यासाठी वापरता आणले जाते. महाराष्ट्रशासनाकडून इथेनॉल निर्मिती प्रकल्प उभारण्याचा परवाना घेवून डिसेंबर 2006 अखेर या प्रकल्पाची उभारणी पूर्ण केली आहे. या प्रकल्पासाठी कारखान्याने जवळ पास 14 कोटी रुपये भांडवल गुंतवले आहे. येथे मळी व उसाचा रस या वर प्रक्रिया करून इथेनॉलची निर्मिती केली जाते. इथेनॉल प्रकल्पाला जोडून नॅचरल शुगर अॅन्ड अलाईड इंडस्ट्रीज लि. या कारखान्याने 2006 – 07 पासून 10 मे. टन शमतेचा मिनी बायोडिझेल प्रकल्प उभारला आहे. दररोज 6.5 हजार लिटर बायोडिझेलची निर्मिती केली जात आहे.

निष्कर्ष –

- 1) नॅचरल शुगर अॅन्ड अलाईड इंडस्ट्रीज लि. साखरकारखान्याची सुरवातीस दैनंदिन गाळप क्षमता 1500 मे. टन ऐवढी होती. त्यात वाढ होवून 2007 – 08 मध्ये हि गाळप क्षमता 3500 मे. टन इतकी केली आहे.
- 2) नॅचरल शुगर अॅन्ड अलाईड इंडस्ट्रीज लि कारखान्याची जेवढी गाळप क्षमता आहे. त्या पेक्षा कमी क्षमतेचा वापर केलेला आढळतो. सरासरी 88.2 टक्के क्षमतेचा वापर केलेला दिसून आला आहे.
- 3) या कारखान्या क्षेत्रातील उस उत्पादनात उच्चांक गाठलेला आहे. प्रति हेक्टर ऊस उत्पादन 55.06 मे.टन ते 39.88 मे. टन या दरम्यान राहिले आहे.
- 4) या कारखान्याने उत्पादित केलेल्या साखरेचा सरासरी उतारा 11.03 इतका राहिला आहे.
- 5) या कारखान्याने साखरे शिवाय इतर अनेक उप उत्पादने सुरू केल्यामुळे हा कारखाना कायम फयादयात चाललेला आहे.

शिफारशी –

- 1) साखर कारखान्याने आपल्या गाळप क्षमतेचा 100 टक्के वापर केला पाहिजे. त्यासाठी कारखान्याने आपल्या कार्यक्षेत्रात ऊस उत्पादन वाढीवर भर देणे गरजेचे आहे.
- 2) शेतकऱ्यांना नेहमी ऊसाची योग्य किंमत दिल्यास शेतकरी ऊसाचे जास्तीत जास्त उत्पादन घेण्यास प्ररीत होतील व त्यामुळे कारखान्याला मुबलक ऊसाचा पुरवठा होईल.
- 3) कारखान्यात प्रशिक्षित, शैक्षणिक पात्रता धारक कर्मचाऱ्यांची नियुक्ती केली जावी. जेणेकरून कारखान्याची कार्यक्षमता वाढेल.
- 4) स्पर्धेच्या युगात टिकून राहण्यासाठी कारखान्याने कार्यक्षमता प्रशासकीय व्यवस्थापन, अर्थिक शिस्त, ऊस उत्पादकतेत

वाढ, साखर उतारा वाढविणे या बाबींचे योग्य व्यवस्थापन केल्यास कारखाना अधिक फायदयात व कार्यक्षम रित्या चालेल.

संदर्भ –

- 1) दत्त एन.एल. इंडियन फार्मिंग इन शुगरकेन कल्टीव्हेशन, बॉम्बे स्टेट प्रकाशन, मुंबई
- 2) खर्चे आर.एम. शुगर को. ऑपरेटिव्ह इन डेव्हलपिंग इकॉनॉमी, परिमल प्रकाशन औरंगाबाद.
- 3) महाराष्ट्र राज्य सहकारी साखर कारखाना संघ लि. मुंबई.
- 4) नॅचरल शुगर अॅन्ड अलाईड लि. रांजणी साखर कारखाना वार्षिक अहवाल.